

## AVVIŻI

1. Il-laqgħat li jmiss se jsiru kif ġej:

Il-Hadd 5 u 19 ta' Jannar 2003 fit-3.00p.m.

Il-Hadd 2 u 16 ta' Frar 2003 fit-3.30p.m.

Il-Hadd 2 u 16 ta' Marzu 2003 fl-4.00p.m.

Il-Hadd 6 u 20 ta' Aril 2003 fil-5.30p.m.

Ikun hemm transport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.

2. Dawk li qalghu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.

3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6 A/2, Main Street, Sigġiewi.

4. Min hu nteressat li jkun jaf aktar dwar il-grajjiet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.

5. Wiehed jista' jakkwista wkoll santi bit-talba ta' interċessjoni ta' Ġuża Mifsud kif ukoll domni u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.

6. L-indirizz tal-website tal-Moviment Madonna tal-Konsagrazzjoni huwa dan li ġej: <http://www.ourladyofconsecration.com>

**DIJKARAZZJONI:** *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-gudizzju jistennieh mill-Awtorità tal-Knisja.*

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 53

JANNAR 2003

JITQASSAM BLA HLAS



**Il-Kumitat Moviment  
Madonna Tal-  
Konsagrazzjoni  
jawgura l-isbah  
xewqat għas-sena  
2003 lill-Membri  
kollha tal-Moviment,  
lill-qarrejja ta' dan  
il-fuljett, il-Maltin,  
l-Għawdxin u  
l-proxxmu kollu.  
Jalla f'Malta u d-  
dinja ssaltan il-vera  
paci tal-Mulej**

## IL-MISSJONI INTERNAZZJONALI TA' ĠUŻA

(L-ewwel parti)

Ġuża Mifsud qalet kemm-il darba li ahna m'għandniex inkunu egoisti fit-talb tagħna, imma li għandna nitolbu għal kulhadd għaliex ahna lkoll ahwa fi Kristu. Filfatt waqt id-diskorsi tagħha u waqt it-talb tagħha Ġuża spiss kienet issemmi xi mexxejja ta' ġnus barranin u kienet tikkundanna l-gwerer u l-qtil u l-mohqrija ta' nies innoċenti.



Fil-laqgħa ta' Marzu 1988, Ġuża qalet, "Nhar il-Ġimgha 5 tax-xahar ta' Frar 1988, l-Madonna ġabtili hafna ispirazzjonijiet mis-sema u qaltli, 'Binti, jiena naf illi dawn huma affarijiet ibsin hafna u hafna għalik... Nixtieqek li tkun tista' tagħmel bħal profeta li Kristu qabdu jmur jagħti xi aħbar li ġej kastig kbir fid-dinja, għax dawn il-ftit irġiel li huma hafna b'nuqqas ta' għaqal... dawn il-Presidenti ta' barra li jgħidu li ha jingħaqdu, li jgħidu li ha jnaqqsu, mhux jingħaqdu u jnaqqsu għandhom bżonn imma jnehħu l-armamenti kollha...

Binti, biex inkun nista' nfehmk, dawna l-ftit irġiel mingħajr għaqal li jagħmluha ta' Presidenti kbar... li ma jridux inaqqsu halli jkun hawn il-paċi, u l-paċi ma tasal qatt. Dawk il-flus kollha qegħdin jaharquhom, jagħmluhom irmied ma' dak l-istess irmied ta' dawk l-iġsma li jaharqu... qegħdin jahqru msieken hafna nies innoċenti, hafna nies mingħajr htija, hafna nies illi ma kienu jahtu xejn u jaqgħu vittma tal-mewt u jidhru quddiem Alla. Għalhekk għandkom hafna titolbu għalihom dawn l-erwieh speċjalment li qegħdin jagħmlu dawn il-gwerer ċivili ta' bejnietkom, ma jistgħux jahasra jsibu tarf... Halaq tant dinja sabiha l-Mulej u qegħdin iharbtuha u jaharquha...

Intom ta' rieda tajba li qegħdin fl-art zghira tagħkom ta' Malta u Ghawdex, itolbu hafna għal dawn in-nies biex Alla jismagħhom u huma jisimghuh lil Alla. Dawn in-nies qerrieda qegħdin jibgħatu dawn in-nies vittmi tal-mewt mingħajr ma jkun għadu wasal iż-żmien li jmutu... Izda bħal dawk illi huma qegħdin jagħmlu vittmi tal-mewt, huma ha jaqgħu vittmi tal-mewt, tal-korruzzjoni tagħhom u tas-saħta li qegħdin iġibu fid-dinja permezz ta' dawn il-gwerer..."

F'dik l-istess sena, jiġifieri fl-1988, Ġuża baġtet ittri b'messaġġ ta' paċi lil diversi Presidenti u kapijiet ta' stati barranin. Lill-President Reagan, lill-President Gorbachev u lill-Prim Ministru Thatcher kitbitilhom hekk:

"Jiena qegħda niktiblek din l-ittra fuq ix-xewqa tal-Madonna taht it-titular tal-Konsagrazzjoni. F'messaġġ li tatni fil-lejl ta' Hamis ix-Xirka hija qaltli sabiex nibgħat ittra, li biha nikkundanna l-gwerra, kemm lil dawk il-pajjiżi li jinsabu fi gwerra kif ukoll lil dawk li jistgħu jgħinu biex dawn il-gwerer jispicċaw.

Il-Madonna qaltli biex ngħidlek li hija qegħda tghinek hafna sabiex inti tkompli taħdem għall-paċi fid-dinja. Aghmel il-kuraġġ u kompli aġti s-sehem tiegħek biex jiżdiedu t-trattati li jnaqqsu l-missili.

Il-Madonna la trid mibegħda, la trid gwerer u lanqas ċarċir ta' demm. Hija qaltli, 'Lili qegħdin iċċekknuli hafna qalbi b'dawk l-erwieh innoċenti li tilgħin quddiem il-Mulej wara li jingħataw mewt hekk kiefra. Il-ġustizzja t'Alla ma' dawn in-nies li qegħdin joqtlu u jkasbru lil huthom ser tkun tqila għax il-Mulej halaq ġenna ta' l-art u huma qegħdin ifarrkuha.' Għalhekk qaltli biex ngħidlek

biex tindahal bejn dawk il-pajjiżi li jinsabu fi gwerra sabiex terġa' ssaltan il-paċi. Mill-gwerra u mit-tifrik hadd ma jiehu xejn iżda kulhadd huwa tellief.

Nerġa' ntennilek biex tkompli taħdem għal paċi fid-dinja u l-Madonna tbierrek lilek, lill-familja tiegħek u lil artek. Fil-messaġġi tagħha l-Madonna dejjem tishaq fuq il-paċi u jiena għandi nipriedka l-evanġelju u l-paċi. Filfatt hija qaltli biex hdejn it-titular tagħha Madonna tal-Konsagrazzjoni nniżżel ukoll il-Madonna tal-Paċi, jiġifieri l-Madonna tal-Konsagrazzjoni u tal-Paċi u li tkun magħrufa b'dan it-titular mad-dinja kollha."

Ittri oħra ntbagħtu lill-Prim Ministru ta' Israel Shamir, lil Ayotallah Khomeini ta' l-Iran, Saddam Hussein ta' l-Iraq, il-Kurunell Mengistu Haile Mariam ta' l-Ethiopia u lil Jose Napoleon Duarte ta' El Salvador.

L-ittra lill-Prim Ministru ta' Israel Shamir, kienet tghid hekk: Ghaziż hija fi Kristu Shamir,

Jiena jisgħobbini hafna b'dak id-diskors li qaltli l-ghaziża Ommi Marija tal-Konsagrazzjoni fil-lejl ta' Hamis ix-Xirka, il-hin kien is-1.11 a.m.

Dina l-Omm innikkta li rajtha tissieheb ma' binha Ġesù mat-toroq tal-Passjoni qaltli, 'Binti, aghmel il-kuraġġ u uri ruhek lill-Prim Ministru Shamir. F'dak il-pajjiż ta' Israel li Ġesù tant għamel magħhom fil-hajja ta' tbatija u anka qawwilhom hafna qalbhom bil-kuraġġ biex jafdaw hafna f'Alla, dawn in-nies minflok li taw is-sentimenti tagħhom, il-qalb tagħhom, spikkat f'qalbhom din il-mibegħda għall-istess huthom hajjin, meta Alla tant haħb lil din l-art ta' Israel. Lili qegħdin iċċekknuli hafna qalbi b'dawk l-erwieh innoċenti li telgħin quddiem il-Mulej wara li jingħataw mewt hekk kiefra. Il-ġustizzja t'Alla ma' dawn in-nies ser tkun tqila għax il-Mulej halaq ġenna ta' l-art u huma qegħdin ifarrkuha.'

Ghaziż hija fi Kristu Shamir, jiena lilek ma nafekx, nafek biss permezz tal-Madonna għax jiena rajtek f'dak il-lejl qaddis u l-Madonna qaltli li flok dan id-deni kollu li jmur kontra r-rieda t'Alla inti tista' tagħmel hafna ġid.

Il-Madonna ma trid li tiċċarċar ebda taqtira demm... Jiena oħtok fi Kristu Ġuża, nitlobok biex tbiddel haġtek u tikkonverti lejn il-Mulej. Kienet il-Madonna li qaltli biex nibgħatlek dan il-kliem kif ukoll il-fotografija tagħha u kun af li dana miraklu tal-Madonna għax hija thobbok hafna kemm lilek kif ukoll lil dawk kollha li qegħdin jahqru lil tant innoċenti f'kundizzjoni ta' gwerra. Jiena ili hafna nitlob għalik biex mhux talli tikkonverti inti u oħrajn miegħek iżda ssiblek post il-Ġenna bħalma nispera li ssib lili. Oħtok fi Kristu, Ġuża Mifsud..."

*(Ikompli f'harġa oħra)*



## SILTJET MID-DISKORSI TA' ĠUŻA MIFSUD

### JANNAR 1995

“F’kuntatt li kelli ma’ Ġesù ta’ l-Ewkaristija nhar il-Ġimgħa li għaddiet. Dana qalli li jisghobbih hafna għad-dlam li hawn fid-dinja, anka f’Malta. Tant tahlina sabiha t-tarbija divina l-Mulej Alla li ftit ilu għadna kemm fakkarna t-twelid tagħha. Dana Ġesù huwa l-prinċep tal-paċi u għandna nistmawh tajjeb fl-Ewkaristija. Il-Mulej Ġesù qiegħed jisghobbih hafna li m’ahniex nistmawh bhala l-prinċep tal-paċi, il-prinċep ta’ l-imħabba, il-prinċep tal-hniena. Jiena ngħid għalija lil Ġesù nistmah b’hafna affarjiet għaliex miegħi u ma’ kulhadd jagħmel hafna affarjiet sbieħ.

Nitolbu hafna lil Ġesù ta’ l-Ewkaristija biex jevitalna dan id-dlam, dan in-nuqqas ta’ fidi li hawn f’Malta. Jiena minn dan Ġesù naf li hawn dan id-dlam f’Malta għaliex m’ahniex nistmawh kif suppost fl-Ewkaristija.

Għal dan qed jisghobbih kemm Ġesù u anka l-Madonna. Kemm qed jisghobbihha l-qalb tas-Sinjura tal-Hajja flimkien ma’ dik ta’ binha għal dawn id-dizastri li qegħdin isiru fid-dinja. Smajtha tgħidli, ‘Binti, kemm jiddispaċini meta nara dawk il-katavri mahruqa jingabru fil-karretti. Itlob għal dawn in-nies u gieghel lil min jitlob għax qalbi tittertaq bihom dawn l-affarjiet meta nara ahwa joqtlu lill-ahwa. Jisghobbini li Ġesù mhux qiegħed ikun stmat fit-tabernakli tad-dinja anka mill-istess nies li kkonsagraw hajjithom lil Alla u wara xi żmien jibdeu jimxu wara l-kurrent tad-dinja.’

Il-Mulej Ġesù fl-Ewkaristija huwa l-prinċep tal-paċi, il-prinċep ta’ l-imħabba t’Alla, l-għaxxa tas-sema u l-art għal dawk li huma ta’ rieda tajba. Il-mahbub Ġesù smajtu jgħidli, ‘Kulhadd jitellem fuq il-paċi imma hadd ma verament jirreferi għall-paċi għax lil kbir Alla ma jsemmuhx u lanqas lili.’ Infahru lit-tliet persuni tas-Santissima Trinita’ flimkien mal-Madonna biex jifgħu il-harsa tagħhom fuq id-dinja kollha għaliex huma li jridu jagħtuna l-vera paċi.”

### FRAR 1994

Ġuża tgħid, “Illum il-ġurnata hija l-Erbgħa illi għandna 16 mix-xahar ta’ Frar tas-sena 1994... Meta jiena bdejt nahseb fuq il-passjoni ta’ Kristu, ftit wara bdew jġuni hafna affarjiet koroh, uċuh koroh, jahasra!... Lill-Mulej Ġesù jiena għidtlu: ‘Mulej Ġesù, jiena illum qegħda nbati aktar mill-bierah, imma rrid nbati ma’ dik it-tbatija li batejt inti fl-Ort taż-Żebbuġ.’ Għidtlu, ‘Noffriha lill-Missier Etern għall-mahfra tad-dnubiet tal-midinbin u għal dawk li ma humiex jagħrfu lil Alla, li huma bogħod minn Alla biex joqorbu lejn il-fidi...’ Imbagħad meta kont qegħda nitkellem mal-Mulej Ġesù, rajt lil Ġesù jbati b’dik il-kuruna tax-

xewk, beda jagħraq għaraq tad-demmm, beda jbati hafna.

Qalli, ‘Ara għalfejn trid tbatu inti. Jiena hadt il-passjoni li kienet lesta għalija minn Missieri, mill-Missier Etern. Jiena tlabt u inti tlabt ukoll biex il-Mulej jifgħu l-harsa Tiegħu kerha fuqek u jifgħu sabiha fuq il-midinbin u dana hekk kien fuqek ukoll.’ U jiena tant bdejt nara hafna uċuh ta’ nies... Għall-ewwel hsibtu x-xitan qed jittantani permezz tal-vizjoni, imma Ġesù qalli, ‘Dawk nies fid-dnub il-mejjet li huma ’l bogħod mis-sagramenti, f’Malta dawn.’...”

### MARZU 1993

“Huti mahbubin, il-paċi f’kull art u f’kull rokna tad-dinja trid il-Madonna... Għalhekk intom irġiel ta’ rieda tajba, nisa, żgħażaġh, tfajliet, ġuvintur, tfal, bniet u subien, niġbdu habel wiehed taht il-bandiera ċelesti tal-Madonna u taht il-kondizzjoni tal-mexxej tagħna, il-qdusija tiegħu il-Papa, flimkien ma’ l-Isqfijiet tagħna, flimkien mal-politikanti. Għall-Mulej ahna lkoll ahwa u m’għandux ikun hemm mibegħda u ġlied u mrrar f’qalbna.

Fl-evanġelju, is-Sinjura tagħna Ġesù Kristu qal illi jekk ma nahfrux ahna lill-għedewwa tagħna anqas jista’ u għandu dritt jahfrilna l-Mulej Alla. Biex jahfrilna l-Mulej Alla flimkien ma’ Ibnu Ġesù rridu nahfru ahna lill-għedewwa tagħna mingħajr ebda kundizzjoni ta’ xejn. Jekk ma’ nahfrux lill-għedewwa tagħna minn qalbna, lanqas għandna dritt li nitolbu mahfra mingħand Alla...

Nissiehu ma’ l-għedewwa tagħna bis-sabar u ngħinuhom biex Alla jkun jista’ jgħin lilna u jagħtina l-paċi, dik il-paċi li jaf jagħtina Alla biss, il-paċi li ġejja mir-ruh, il-pa’i li ġejja mill-qalb u għalhekk noffru din l-imħabba tal-mahfra tagħna għall-imħabba t’Alla, għall-imħabba tal-proxxmu.

Nitolbu hafna għall-midinbin Maltin u għal midinbin tad-dinja kollha għaliex il-Mulej itella’ x-xemx fuq it-tajbin, itella’ x-xemx fuq il-hżiena, ixarrab l-art bix-xita fuq it-tajbin u jxarrab l-art ukoll bix-xita fuq il-hżiena u għalhekk għandna għalfejn nitolbu hafna għall-bżonnijiet ta’ hutna midinbin, ta’ hutna għedewwa tagħna.

Ha nerga’ nsemmi l-paċi kif jaf jagħtiha Alla mis-sema: il-paċi f’Malta u Għawdex tagħna, il-paċi ha nerga’ nteni fuq dawk ir-rappreżentanti ta’ Malta tagħna. Nibdeu mill-Awtorita’ tal-Knisja, miż-żewġ partiti... Ma noqogħdux niġġieldu biex ma jkollniex mibegħda u nkwieta bejnieta jahasra. Dan il-ġlied għandu jinqata’ darba għal dejjem halli veru tibda l-paċi minn pajjiżna kif irreferitli l-Madonna u nitolbu hafna biex Alla jsahħilna l-fidi bħalma konna fil-passat.”...



## GRAZZJI MAQLUGHA

**V. Grixti minn Birzebbuġa** kitbet hekk: Pubblikament niringrazzja lil Alla tal-grazzja kbira li qlajt bl-interċessjoni tal-Madonna tal-Girgenti u ta' Ġuża Mifsud.

Xi ftit gimghat ilu, r-raġel ta' binti ntefhulu xi tliet glandoli f'għonqu. Meta mar għand it-tabib, dan deher inkwetat hafna. Ordnalu xi pinnoli u qallu li jekk sa tlett ijiem wara ma jinżlux, biex jerga' jmur għandu biex mill-ewwel jibdedw xi testijiet.

Tlabbt lill-Madonna u lil Ġuża. Kif beda jiehu l-pinnoli dawn il-glandoli bdew neżlin. It-tabib deher ferħan hafna għax setgħu kienu sintomi ta' xi haġa wisq serja.

Madonna, Omm hanina, niringrazzjak minn qalbi ta' dak kollu li tagħmel magħna.

**Karmena Mallia mis-Siġġiewi** kitbet li xi erbatax-il sena ilu marret għand Ġuża. Din ma fethitlihiex iżda ttawlet mit-tieqa u lil Karmena qaltilha, "Mur Karm, għax int diġa' qlajt il-grazzja." Meta waslet id-dar sabet li dan kien kollu minnu.

**E. Carabott minn B'Kara** kitbet: Nixtieq niringrazzja lill-Madonna tal-Konsagrazzjoni tal-grazzja li qalghetli mingħand Ġesù. Kont qtajt qalbi li sejra t-tour minhabba l-maltemp li għamel. Niringrazzja lill-Madonna li helsitni minn diżgrazzja li setgħet gratli waqt it-tour.

**G. Debrincat minn Ghawdex** kitbet: Min jerhi ruhu f'idejn il-Madonna bl-interċessjoni tal-qaddisin, kif hi Ġuża Mifsud, tara l-mirakli b'għajnejk. Wara l-operazzjoni, li għal grazzja t'Alla m'exxiet, sibt ruhi ma nistax nitharrek. Xtaqt hafna li ma ndumx l-isptar peress li hallejt żewġ itfal warajja d-dar. Gara li jumejn wara li għamilt l-operazzjoni, filgħodu kmieni hassejt qawwa kbira u determinazzjoni li rrid nimxi biex inkun nista' mmur lura d-dar.

Hekk gara, bl-għajnuna ta' nurse ippruvajt inqum mis-sodda u fi ftit hin sibt li stajt nimxi. Żgur li kien it-talb li tlabtu għalija l-Girgenti u talb iehor

li kelli bl-interċessjoni ta' Ġuża Mifsud li seħħ malajr dak li kont xtaqt. Filfatt dakinhar stess, dak li għamilt l-operazzjoni tani l-permess li mmur lura d-dar.

**J. Grech minn Ghawdex** tiringrazzja lill-Madonna tal-Girgenti għall-grazzja li qalghet li t-fal għaddew mill-eżamijiet.

**J. Mejlaq** tiringrazzja lill-Madonna li n-neputija tagħha ma kellhiex mard serju iżda biss infezzjoni.

**N.N.** tiringrazzja lill-Madonna li bintha hadet riżultat tajjeb.

**C. Borda** tiringrazzja lill-Madonna għal grazzja li qalghet.

**Il-familja Buhagiar** tiringrazzja lill-Madonna u lil Ġuża Mifsud tal-grazzja li qalghet li t-tifla għaddiet mill-eżamijiet kollha.

**Mons. A. Buontempo** jiringrazzja lill-Madonna li wara tliet xhur irtirat id-dar, bit-tobba u n-nurses ġejjin u sejrini, fil-5 ta' JANNAR 2002 tela' l-Girgenti sabiex jiżzi hajr lill-Madonna.

**G. Bonello mis-Siġġiewi** kitbet: O Madonna tal-Girgenti niringrazzjak tal-grazzja li tajtni tar-riżultat tad-demmi għax kolloxx mar sew. Grazzi Madonna ta' kemm għamilt miegħi.

---

## Talba

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volontà mqaddsa tiegħek. Mulej, nadurak, imbierkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*